

नॉर्थ अमेरिकन फिल्म असोसिएशन मार्फत
“नाफा फिल्म फेस्टीवल-२०२६” च्या
आयोजनासाठी प्रशासकीय व
वित्तीय मान्यता देणेबाबत.

महाराष्ट्र शासन
पर्यटन व सांस्कृतिक कार्य विभाग,
शासन निर्णय क्रमांक: अंचिम-२०२६/प्र.क्र.९८/सां.का.१
हुतात्मा राजगुरु चौक, मादाम कामा मार्ग,
मंत्रालय विस्तार भवन, मुंबई ४०० ०३२.
दि. ०२ जुलै, २०२६

- वाचा:** १. शासन निर्णय, पर्यटन व सांस्कृतिक कार्य विभाग क्र.अंचिम-२०२३
/प्र.क्र.१२४ / सां.का.१, दि.११ मार्च, २०२४.
२. महाराष्ट्र चित्रपट, रंगभूमी आणि सांस्कृतिक विकास महामंडळ यांचे पत्र
क्र.संकीर्ण-२०२६/ना.फि.फे.प्रा./ज.वि./२०/१५१, दि.१२ मे, २०२६
३. महाराष्ट्र चित्रपट, रंगभूमी आणि सांस्कृतिक विकास महामंडळ यांचे पत्र
क्र. संकीर्ण-२०२६/ना.फि.फे.प्रा./ज.वि./२०/१६८, दि.२४ जुन, २०२६

प्रस्तावना :

आंतरराष्ट्रीय चित्रपट महोत्सवाचे आयोजन करण्यास्तव उपनिर्दिष्ट १ शासन निर्णयामधील नमूद संस्थांना अनुदान देण्यात येते. सदर शासन निर्णयात “प्रथम येणाऱ्यास प्रथम” या तत्वावर विहित निकषांची पूर्तता करणाऱ्या जास्तीत जास्त १० संस्थांना प्रत्येकी अधिकतम रुपये १०.०० लक्ष प्रमाणे सहाय्यक अनुदान मंजूर करण्यात येते. संदर्भ क्र.२ व ३ अन्वये प्राप्त झालेल्या प्रस्तावानुसार नॉर्थ अमेरिकन फिल्म असोसिएशन मार्फत दि.०७ ऑगस्ट, २०२६ ते ०९ ऑगस्ट, २०२६ या कालावधीत सॅन जोस, कॅलिफोर्निया, उत्तर अमेरिका येथे आयोजित होणाऱ्या “नाफा फिल्म फेस्टीवल-२०२६” च्या आयोजनासाठी “एक विशेष बाब” म्हणुन रु.१०.०० लक्ष इतक्या खर्चास प्रशासकीय व वित्तीय मान्यता देण्याची बाब शासनाच्या विचाराधीन होती.

शासन निर्णय :

महाराष्ट्र चित्रपट रंगभूमी आणि सांस्कृतिक विकास महामंडळ, गोरेगाव यांना नॉर्थ अमेरिकन फिल्म असोसिएशन मार्फत आयोजित होणाऱ्या “नाफा फिल्म फेस्टीवल-२०२६” या महोत्सवासाठीच्या खर्चासाठी रुपये १०.०० लक्ष (अक्षरी रुपये दहा लक्ष फक्त) इतक्या रकमेच्या निधीस खालील अटीच्या अधीन राहून “एक विशेष बाब” म्हणुन प्रशासकीय व वित्तीय मान्यता या शासन निर्णयान्वये देण्यात येत आहे.

१. मंजूर केलेले अर्थसहाय्य हे मुंबई वित्तीय नियमानुसार अनुज्ञेय राहिल.
२. मंजूर केलेले अर्थसहाय्य हे अनावर्ती असेल व शासनाच्या नेहमीच्या अर्थसहाय्यासंदर्भातील अटी व शर्ती यांच्या अधीन राहून असेल.

३. अर्थसहाय्याचा विनियोग केवळ मंजूर केलेल्या प्रयोजनार्थ व तात्काळ करण्यात यावा. तसे न केल्यास अर्थसहाय्याची रक्कम प्रचलित बँकेच्या व्याजदरासह शासनास परत करणे बंधनकारक राहील.
४. प्रस्तुत महोत्सवाच्या समारोपानंतर ३ महिन्यात उपयोगिता प्रमाणपत्र, जमा-खर्चाचा तपशील (Profit and Loss Account) व खर्चाचा ताळेबंद (Balance Sheet) सादर करणे बंधनकारक राहील.
५. सदर महोत्सवात प्रदान करण्यात येणाऱ्या पुरस्कार / सन्मान समितीवर शासनाचा किमान एक प्रतिनिधी संस्थेने नेमणे आवश्यक राहील.
६. महोत्सव संपन्न झाल्यानंतर विस्तृत अहवाल महाराष्ट्र चित्रपट, रंगभूमी आणि सांस्कृतिक विकास महामंडळ, गोरेगाव यांना १ महिन्याच्या आत सादर करणे बंधनकारक राहील.
७. सदर महोत्सवाची जाहिरात, निमंत्रणपत्रिका इत्यादी माध्यमातून “सांस्कृतिक कार्य विभाग, महाराष्ट्र शासन” यांच्या सहकार्याने असा ठळक उल्लेख करणे आवश्यक आहे. महाराष्ट्र शासनाचा सहयोग महोत्सवाशी संबंधित सर्वाना तसेच प्रसार माध्यमांना देखील स्पष्टपणे समजेल, अशा पद्धतीने आयोजकांनी महोत्सवपूर्व व महोत्सवादरम्यान विशेषत्वाने अधोरेखित करावा.
८. आयोजक संस्थेला शासन निर्णय दि.११ मार्च, २०२४ अन्वये घोषित धोरणातील सर्व अटी व शर्तीची पूर्तता करणे बंधनकारक राहील.
९. वरील सर्व नियमातील बदल, सुधारणा किंवा अर्थ लावणे याबाबतचे पूर्ण अधिकार शासनास राहतील व याबाबत शासनाने दिलेले आदेश अंतिम व संबंधितांवर बंधनकारक राहतील. तसेच याबाबत करारावर स्वाक्षरी करणाऱ्या दोन्ही पक्षात वाद झाल्यास वादाचे निराकरण करण्याकरीता मा.सचिव (सांस्कृतिक कार्य) यांचा लवाद नेमण्यात येऊन त्यांनी दिलेला निर्णय अंतिम तसेच दोन्ही पक्षांवर बंधनकारक राहील. तथापि, लवाद नेमल्यास कोणत्याही पक्षास न्यायालयात जाण्याची मुभा नाही. वरील अटी-शर्तीसह करार करण्यासाठी व्यवस्थापकीय संचालक, महाराष्ट्र चित्रपट, रंगभूमी आणि सांस्कृतिक विकास महामंडळ, गोरेगाव यांना प्राधिकृत करण्यात येत आहे.
१०. विभागाच्या योजनांची प्रसिध्दी होईल याची व्यवस्था सदर महोत्सवांतर्गत संस्थेने करणे बंधनकारक राहील.

०२. आयोजक संस्थेकडून संदर्भ क्र.१ मधील शासन निर्णयात नमूद अटी व शर्तीची पूर्तता करून घेण्याची जबाबदारी व्यवस्थापकीय संचालक, महाराष्ट्र चित्रपट, रंगभूमी आणि सांस्कृतिक विकास महामंडळ, गोरेगाव, मुंबई यांची राहील.

०३. यासाठी होणारा खर्च मागणी क्रमांक झेडडी-२, २२०५ कला व संस्कृती, (००) १०२, कला संस्कृती प्रचालन, (०३) (०६) आंतरराष्ट्रीय चित्रपट महोत्सव (२२०५ १५८१), ३१ सहाय्यक अनुदाने (वेतनेत्तर) या लेखाशिर्षाखाली सन २०२६-२७ या आर्थिक वर्षात उपलब्ध तरतुदीतून भागविण्यात यावा. सदरचे अनुदान सशर्त आहे.

०४. सदर प्रकरणी मंजूर करण्यात आलेली रक्कम आहरित करुन संबंधितांना वितरीत करण्याकरिता अवर सचिव (रोखशाखा), पर्यटन व सांस्कृतिक कार्य विभाग यांना “आहरण व संवितरण अधिकारी” व उप सचिव (सां.कां.१), पर्यटन व सांस्कृतिक कार्य विभाग यांना नियंत्रण अधिकारी म्हणून घोषित करण्यात येत आहे. सदर शासन निर्णयानुसार मंजूर करण्यात आलेल्या अनुदानाच्या रकमेची देयके आभासी वैयक्तिक ठेव लेखा (Virtual Personal Deposit Account (VPDA)) द्वारे आहरित करण्यासाठी अधिदान व लेखा अधिकारी कार्यालय, मुंबई येथे सादर करुन विहित प्रणालीद्वारे संबंधितांना वितरीत करावी. या प्रयोजनार्थ वितरीत निधीचे उपयोगिता प्रमाणपत्र या विभागास सादर करणे बंधनकारक राहिल. सदर कार्यवाहीबाबतचा अनुपालन अहवाल शासनास एक महिन्यात सादर करण्यात यावा.

०५. सदर शासन निर्णय वित्त विभागाच्या अनौपचारिक संदर्भ क्र.४४३/२०२६/व्यय-१५, दि.१०/०६/२०२६ अन्वये दिलेल्या सहमतीनुसार तसेच, वित्त विभाग, शासन परिपत्रक क्र. अर्थसं-२०२६/प्र.क्र.४०/अर्थ-३, दि.०९/०४/२०२६ अन्वये विहित अटी व शर्ती पूर्ततेच्या अधीन मान्यता देण्यात येत आहे.

०६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक क्रमांक २०२६०७०२१७०४२७९१२३ असा आहे. हा शासन निर्णय डिजिटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सुमंत दि. पाष्टे)

अवर सचिव, महाराष्ट्र शासन

प्रति,

१. मा. मंत्री, सांस्कृतिक कार्य यांचे खाजगी सचिव, मंत्रालय, मुंबई.
२. सचिव, सांस्कृतिक कार्य, यांचे स्वीय सहायक, मंत्रालय, मुंबई.
३. व्यवस्थापकीय संचालक, महाराष्ट्र चित्रपट, रंगभूमी आणि सांस्कृतिक विकास महामंडळ, गोरेगाव. मुंबई
४. महालेखापाल (लेखा व अनुज्ञेयता)- एक, महाराष्ट्र राज्य, मुंबई
५. महालेखापाल (लेखापरीक्षा)- एक, महाराष्ट्र राज्य, मुंबई.
६. अधिदान व लेखा अधिकारी, मुंबई.
७. निवासी लेखापरीक्षा अधिकारी, मुंबई.
८. सचिव, मे.अजिंठा फिल्म सोसायटी, जळगाव
९. नियोजन विभाग (का १४४३), मंत्रालय, मुंबई
१०. वित्त विभाग (व्यय-१५, अर्थसंकल्प), मंत्रालय, मुंबई
११. अवर सचिव (रोख शाखा), पर्यटन व सांस्कृतिक कार्य विभाग, मंत्रालय, मुंबई. यांना विनंती करण्यात येते की, सदर शासन निर्णयातील नमूद रक्कम व्यवस्थापकीय संचालक, महाराष्ट्र चित्रपट, रंगभूमी आणि सांस्कृतिक विकास महामंडळ, गोरेगाव, मुंबई यांच्या नावे वितरीत करण्यात यावी.

१२. कक्ष अधिकारी (अर्थसंकल्प), पर्यटन व सांस्कृतिक कार्य विभाग, मंत्रालय, मुंबई-
यांना विनंती करण्यात येते की, उक्त अनुदानाची रक्कम अर्थसंकल्पीय वितरण
प्रणालीद्वारे (BDS) उपलब्ध करून देण्यासंदर्भातील कार्यवाही करण्यात यावी.
१३. निवड नस्ती सा.का.१